

# कार्यक्रम • ई-सेल की ओर से विद्यापति सभागार में ओरिएंटेशन कार्यक्रम का किया गया आयोजन छात्रों को उद्यमिता और व्यापार से जोड़ने के लिए उन्हें जागरूक करना ही ई-सेल का मुख्य उद्देश्य : डॉ. संजीत

भारकर न्यूज़|पूसा

उद्यमिता के भावनाओं को प्रोत्साहित करने के लिए डॉ. राजेंद्र प्रसाद केंद्रीय कृषि विवि पूसा के अधीनस्थ ई सेल द्वारा विद्यापति सभागार में एक ओरिएंटेशन कार्यक्रम का आयोजन किया गया। कार्यक्रम की अध्यक्षता जहां कृषि अभियंत्रण एवं प्रौद्योगिकी महाविद्यालय के अधिष्ठाता डॉ. अमरीश कुमार ने की। वहीं कार्यक्रम में मुख्य वक्ता के रूप में डॉ. संजीत कुमार समीर ने अपने विचार व्यक्त किए। कार्यक्रम में मौजूद महाविद्यालय के नए छात्र-छात्राओं को संबोधित करते हुए डॉ. संजीत ने कहा कि केंद्रीय कृषि विश्वविद्यालय पूसा का ई सेल छात्रों द्वारा चलाया जाने वाला एक ऐसा संगठन है जो छात्रों को उद्यमिता और व्यापार से जोड़ने के लिए उन्हें जागरूक करता है। उन्होंने कहा कि ई सेल छात्रों को उद्यमिता की ओर ले जाने में जहां हर संभव मदद करता है। वहीं ई सेल द्वारा सेमिनार, बिजनेस मॉडल कंपटीशन आदि विभिन्न प्रकार की गतिविधियां भी समय-समय पर कराई जाती है।

छात्र खुद का व्यापार शुरू कर जीवन में एक बेहतर मुकाम पर पहुंच सकते हैं



कार्यक्रम में मौजूद वैज्ञानिक, कर्मी व नए छात्र।

## उद्यमिता एवं स्टार्टअप की संभावनाओं पर विस्तार से चर्चा की

विवि के निदेशक छात्र कल्याण डॉ. रंजन लायक ने कृषि में उद्यमिता एवं स्टार्टअप की संभावनाओं पर विस्तार से चर्चा की। ई सेल पूसा के संस्थापक छात्र मोहित रघुवंशी ने भी अपने विचार साझा किए। छात्र शुभम मौर्या, अंजीश कुमार उपाध्याय, अनिल निठारवाल, अवनीश आर्य आदि ने कार्यक्रम को सफल बनाने में अपना भरपूर सहयोग दिया। मौके पर महाविद्यालय के सह प्राध्यापक डॉ. रवीश चंद्रा के अलावे विवि के कई कर्मी और नए छात्र मौजूद थे।

## विवि में उपलब्ध सुविधाओं के बारे में जानकारी दी

महाविद्यालय के अधिष्ठाता डॉ. अमरीश कुमार ने छात्रों को विश्वविद्यालय में उपलब्ध विभिन्न प्रकार की सुविधाओं के बारे में जानकारी दी। उन्होंने कहा कि छात्र विवि की इन सुविधाओं को अपनाकर खुद का व्यापार शुरू करते हुए जीवन में एक बेहतर मुकाम पर पहुंच सकते हैं। उन्होंने छात्रों को व्यापार में नवीन प्रयोग करने के लिए प्रोत्साहित करते हुए कृषि के साथ-साथ विभिन्न क्षेत्रों में भी व्यापार के अवसर को ढूंढने की बात कही।

Dainik Bhaskar 08-07-2023